

मराठवाडा विकास कार्यक्रम २००७ अंतर्गत पिपल्स एज्युकेशन सोसायटी मुंबई संचलित मिलींद महाविद्यालय, औरंगाबाद यांना इमारत नूतनीकरणासाठी प्रशासकीय मान्यता देण्याबाबत व निधी मंजूरी बाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक एनजीसी २००८/(३००/०८)/मशि ३  
मंत्रालय विस्तार भवन, मुंबई ४०० ०३२  
दिनांक: १२ सप्टेंबर, २००८

संदर्भ : १) नियोजन विभाग शासन निर्णय क्र. मविका २००७/प्र.९९/का-१४५६,  
दिनांक २३ जानेवारी, २००८.  
२) संचालक, उच्च शिक्षण महाराष्ट्र पुणे यांचे क्र.अर्थसं-२००८/३०४३४/०८/  
लेखा-२/७०७३, दिनांक २२ ऑगस्ट, २००८ चे पत्र.

### शासन निर्णय :

मराठवाडा विकास कार्यक्रम २००७ अंतर्गत पिपल्स एज्युकेशन सोसायटी मुंबई संचलित मिलींद महाविद्यालय, औरंगाबाद या महाविद्यालयाच्या इमारतीस ५७ वर्ष पूर्ण होत आहेत. सदर जुन्या इमारतीचे पूर्ण नूतनीकरण करण्यासाठी रुपये २ कोटी ९३ लाख इतका खर्चाचा प्रस्ताव शासनास सादर करण्यात आला होता. तथापि प्रस्तुत कामाच्या रु. १,९०,३२,२००.०० (अक्षरी रुपये एक कोटी नव्वद लाख बत्तीस हजार दोनशे फक्त ) इतक्या रक्कमेच्या अंदाजपत्रकास शासन प्रशासकीय मंजूरी देत आहे.

मराठवाडा विकास कार्यक्रम २००७ अंतर्गत पिपल्स एज्युकेशन सोसायटी, मुंबई संचलित मिलींद महाविद्यालय, औरंगाबाद यांना रु. १.०० कोटी (अक्षरी रु. एक कोटी) तरतूद शासनाने मान्य केली आहे. सदर मंजूर झालेल्या निधीपैकी २००८-०९ मध्ये रु. ५० लक्ष (रु. पन्नास लक्ष) इतका निधी अर्थसंकल्पित होता. त्यास या शासन निर्णयाद्वारे खालील अटीवर मंजूर करण्यात येत आहे.

१) सदरहू तरतूद आर्थिक वर्ष २००८-०९ मध्ये पूर्णपणे खर्च होणे आवश्यक आहे.अखर्चित निधी दिनांक ३१ मार्च २००९ पूर्वी शासनास परत करण्यात यावा

२) इमारतीचा नकाशा शासन मान्य वास्तुशास्त्रज्ञ यांचेकडून मंजूर करून घ्यावा व त्यावर सार्वजनिक बांधकाम विभागाच्या क्षेत्रीय अधिका-यांच्या स्वाक्ष-या घ्याव्यात.

३) अंदाजपत्रकासोबत प्रशासकीय मान्यतेसाठी आवश्यक असणारी विहीत प्रपत्रे, प्रमाणपत्रे मोजमाप तक्ता, सर्वसाधारण वर्णन, खाण नकाशा वाहतुकीचा तक्ता इत्यादी कागदपत्रे जोडावीत.

४) विद्युतीकरणासाठी रु. ४३.०० लक्ष ची तरतूद केलेली आहे. तरी सदरची तरतूद अधीक्षक अभियंता सार्वजनिक बांधकाम (विद्युत) यांचेकडून प्रमाणीत करून घ्यावी.

५) कार्यकारी अभियंता विशेष प्रकल्प, सार्वजनिक बांधकाम विभाग, औरंगाबाद यांच्या वेळोवेळी होणा-या तपासणीच्यावेळी बांधकामाच्या प्रगतीचा आढावा घेऊन त्यांनी मान्य केल्याप्रमाणे सदरचे बांधकाम करण्यात येत असल्याची खात्री करून घेतील.

४. शासनाने मंजूर केलेल्या निधीचे उपयोगिता प्रमाणपत्र सहसंचालक, उच्च शिक्षण, औरंगाबाद यांचेकडे सादर करण्यात यावे.

५. महालेखापाल महाराष्ट्र राज्य यांचेकडून सदरहू अनुदानाच्या विनीयोगाचे लेखापरिक्षण करण्यात येईल त्यावेळी याविषयीचा सर्व संबंधित अभिलेख त्यांना उपलब्ध करून देण्यात यावा.

वरील पैकी कोणत्याही अटीचे उल्लंघन झाल्यास संस्थेकडून शासनाने मंजूर केलेला निधी वसूल करण्यात येईल.

याबाबतचा खर्च २२०२, सर्वसाधारण शिक्षण ०३, विद्यापीठीय व उच्च शिक्षण पंचवार्षिक योजनांतर्गत योजना, १०४ (२) अशासकीय महाविद्यालयांना व संस्थांना सहाय्य - (०२) (०१) अशासकीय वाड्.मय, विज्ञान व वाणिज्य महाविद्यालयांना विस्तारासाठी अनुदाने (२२०२०१०५) ३५ सहाय्यक अनुदाने (वेतन) (योजनांतर्गत) या लेखाशिर्षाखाली दर्शविण्यात येवून त्याखाली सन २००८-०९ या आर्थिक वर्षासाठी अर्थसंकल्पीत करण्यात आलेल्या तरतूदीतून भागविण्यात यावा.

हे आदेश शासन निर्णय, वित्त विभाग, क्रमांक विअप्र-१०००/प्र.क्र.४६/२००१, दिनांक ११ जुलै, २००१ च्या सोबत असणा-या परिशिष्टातील वित्तीय अधिकार नियम पुस्तिका १९७८ भाग १ ला उपविभाग दोन मधील अनुक्रमांक ४५ नियम क्रमांक १६९ नुसार प्रशासकीय विभागास देण्यात आलेल्या पूर्ण अधिकारांचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) वेबसाईटवर उपलब्ध करण्यात आला असून त्याचा संगणक संकेतांक २००८०९१२२०२१५८००१ असा आहे.

महाराष्ट्राचे राज्यपाल यांच्या आदेशानुसार व नावाने.



(प्रकाश सुरवसे)

अवर सचिव महाराष्ट्र शासन

प्रत:

- १ संचालक, उच्च शिक्षण, महाराष्ट्र राज्य, पुणे
- २ सहसंचालक, उच्च शिक्षण, औरंगाबाद,
- ३ महालेखापाल (लेखा परीक्षा) महाराष्ट्र १/२, मुंबई / नागपूर
- ४ जिल्हा कोषागार अधिकारी, पुणे
- ५ सहसंचालक, लेखा व कोषागारे
६. कार्यकारी अभियंता, विशेष प्रकल्प, सार्वजनिक बांधकाम विभाग, औरंगाबाद.
- ७ वित्त विभाग कार्यासन क्र. व्यय ५, अर्थसंकल्प ८ मंत्रालय, मुंबई
८. उच्च व तंत्र शिक्षण विभाग/साशि-१,
९. निवडनस्ती मशि-३